

रुसवा

लिहिता लिहिता
 रुसली कविता
 जाता जाता
 मला म्हणाली
 मला वाटते
 माझ्यावरची
 प्रीत तुझी रे
 आहे अटली
 सांग मला
 काल तुझ्या संगती
 कोण दुजी ती
 सटवी होती?
 विचार करूनही
 मला कळेना
 काही केल्या
 काही सुचेना
 कवितेस मी
 पुन्हा विनविले
 सांग मज
 तुज काय जाहले?
 रडत रडत,
 पुढे म्हणाली
 काल दुपारी
 पहाडावरती
 दूर एकांती

तिच्या संगती
 गळ्यात घेऊन
 डोळे भिडवून
 दूर दूर
 पहात होता
 हे ऐकता
 मला उमगले, अन
 जोरात मला
 हसू फुटले
 मी म्हणालो,
 ना ती माझी मैत्रीण
 ना ती तुझी वैरीण
 आहे, ती सोबतीण
 नाव तिचे दुर्बीण
 तिच्याच संगे
 दुरून तुझे, मी
 रूप पाहिले, अन्
 तुज सजविले
 हे ऐकता ती खुलली
 मधुर हसत मला म्हणाली
 आता न मी रुसणार कधी
 रुसणार कधी



- पद्माकर चित्रे
 ('बोल अंतरीचे' या कवितासंग्रहातून)